

आईआईटी से एकेटीयू के शिक्षकों को मिलेगा प्रशिक्षण

अमर उजाला ब्यूरो

लखनऊ। डॉ. एपीजे अब्दुल कलाम प्राविधिक विवि अपने शिक्षकों को आईटीआई कानपुर के सहयोग से प्रशिक्षण दिलाएगा। शनिवार को विवि में हुई कार्यशाला में इस आशय का प्रस्ताव प्रस्तुत किया गया।

विवि में हुई कार्यशाला में एखा गया प्रस्ताव

कार्यशाला में मुख्य वक्ता प्रो. टीवी प्रभाकर ने भारत सरकार द्वारा शुरू किये गये शिक्षक प्रशिक्षण कार्यक्रम की जानकारी देते हुए बताया कि जिस प्रकार छात्रों को एनपीटीईएल के माध्यम से कोर्स सामग्री उपलब्ध कराई जाती है। वैसे ही शिक्षकों को प्रशिक्षण प्रदान करने के लिए यह योजना शुरू की गई है। उन्होंने कहा कि वीडियो लेक्चर इस दिशा में अधिक प्रभावी सिद्ध हो रहे हैं।

उदाहरण के तौर पर छात्रों के लिए 20 मिनट का वीडियो लेक्चर 60 मिनट के वास्तविक पीरियड के बराबर होता है। शिक्षकों के प्रशिक्षण के लिए यह कार्य 5-10 मिनट के वीडियो लेक्चर में ही पूरा हो जाता है।

कुलपति प्रोफेसर विनय कुमार पाठक ने कहा कि कार्यशाला

के दौरान एक साथ 15 से 17 संस्थानों में इस प्रकार का प्रशिक्षण कार्यक्रम शुरू किया जा सकता है। ऑनलाइन संबद्धता होने की वजह से विवि के पास शिक्षकों का डाटाबेस उपलब्ध है। ऐसे में इस दिशा में काम किया जा सकता है। कार्यशाला में प्रति कुलपति प्रो. वीके सिंह के साथ ही विश्वविद्यालय के डीन एवं लखनऊ जनपद के विभिन्न संस्थानों के निदेशक उपस्थित रहे।

Handwritten signature